



## سوال

(1149) عیسائیوں کے ساتھ لین دین کرنا

## جواب

السلام علیکم ورحمۃ اللہ وبرکاتہ

کچھ عیسائی لوگ ہمارے ہمسائے ہیں، ہمارا ان کے ساتھ لین دین کیسا ہونا چاہئے؟ بالخصوص جب وہ کوئی ہدیہ دیں؟ اور کیا ہم ان کے سامنے کھلے منہ آسکتے ہیں؟ اور کیا عیسائی دکانداروں سے خریداری کرنا جائز ہے؟

## الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

اگر وہ لوگ ہمارے ساتھ احسان کریں تو تم بھی ان کے ساتھ احسان کرو۔ اگر وہ تمہیں کوئی حلال اور جائز چیز ہدیہ دیں تو آپ بھی اس کا بدلہ دیں۔ نبی علیہ السلام نے رومیوں کے عیسائی بادشاہ کا اور ایسے ہی یہودیوں کا ہدیہ قبول کیا ہے، اور اللہ تعالیٰ کا فرمان ہے:

لَا يَنْبِئُكُمُ اللَّهُ عَنِ الَّذِينَ لَمْ يُقَالُوا فِي الدِّينِ وَلَمْ يُخْرِجُوکُمْ مِنْ دِیَارِکُمْ اَنْ تَبْرُوهُمْ وَتَقْسُطُوا اِلَيْهِمْ اِنَّ اللّٰهَ يُحِبُّ الْمُقْسِطِیْنَ ﴿۹﴾ اِنَّمَا يَنْبِئُکُمُ اللّٰهُ عَنِ الَّذِیْنَ قَالُوْکُمْ فِی الدِّیْنِ وَاَخْرَجُوْکُمْ مِنْ دِیَارِکُمْ وَظَاهَرُوا عَلٰی اٰخِرٰجِکُمْ اَنْ تَوَلَّوْهُمْ وَمَنْ يَّوَلَّوْهُمْ فَاُولٰٓئِکَ بِمِثْلِ الظَّالِمِیْنَ ﴿۹﴾ ... سورة الممتحنة

”جن لوگوں نے تم سے دین میں لڑائی نہیں کی اور تمہیں جلاوطن نہیں کیا، ان کے ساتھ سلوک و احسان کرنے اور منصفانہ بدلے برتاؤ کرنے سے اللہ تعالیٰ تمہیں نہیں روکتا، بلکہ اللہ تعالیٰ انصاف کرنے والوں کو دوست رکھتا ہے۔ اللہ تعالیٰ تمہیں صرف ان لوگوں کی محبت سے روکتا ہے جنہوں نے تم سے مذہبی لڑائیاں کیں اور تمہیں دیس نکالے دیے اور دیس نکالا دینے والوں کی مدد کی۔ جو لوگ ایسے کفار سے محبت کریں وہی ظالم اور بے انصاف ہیں۔“

لہذا آپ ان کی عورتوں کے سامنے اپنے آپ کو ظاہر کر سکتی ہیں جیسے مسلمان عورتوں کے سامنے ظاہر کرتی ہیں اور جو زینت کے کپڑے وغیرہ پہننے ہوتے ہیں انہیں دکھا سکتی ہیں۔ علماء کا صحیح تر قول یہی ہے۔ اور ضروری کی مباح چیزیں بھی ان سے کریدی جا سکتی ہیں۔

ھذا ما عندي والله اعلم بالصواب

## احکام و مسائل، خواتین کا انسائیکلو پیڈیا



مجلس البحث والدراسات  
الاسلامية  
محدث فتوى

صفحه نمبر 804

محدث فتوى